



Minuti tal-ħamsa u tletin laqgħa tas-seba' Kunsill Lokali I-Gudja li ssejthet b'urgenza u li saret fl-uffiċċju amministrattiv tal-Kunsill (uffiċċju temporanju fil-Librerija G. Zammit) nhar it-Tnejn 20 ta' Ottubru 2014 fis-5.45pm.

Preżenti:-	Sindku	John Mary Calleja
	Viċi Sindku	Romeo Baldacchino
	Kunsillieri:	Mark Anthony Sammut, Demelsa Grech u Stefan Caruana
	Ambaxxatriċi Lokali	
	taż-Żgħażagħ:	Melanie Bugeja
	Segretarju Eżekuttiv:	Joseph M. Formosa

Aġenda:-

1. Approvazzjoni ta' minuti:-
 - a. Minuti 33/7 – 23 ta' Settembru 2014
 - b. Minuti 34/7 – 01 ta' Ottubru 2014
2. Kommunikazzjonijiet:-
 - a. Sindku
 - b. Kommunikazzjonijiet dwar xogħol tad-dekasteri:
 - i. Viċi Sindku
 - ii. Kunsillieri
 - c. Korrispondenza
3. Rapporti:-
 - a. Ilmenti
4. Xogħlijiet u Progress – Triq Ħal Safi u bankina
5. L-Estenzjoni tal-Ajruport Internazzjonali ta' Malta, il-Gudja
6. Playing field fi Ġnien Raymond Caruana – Progress u Kontijiet
7. Finanzi:-
 - a. Petty Cash;
 - b. Skeda ta' Pagamenti;
 - c. Talbiet għal xiri u xogħlijiet
8. Għeluq tal-laqgħa u aġġornament



Ftuħ tal-laqgħa

Il-laqgħa bdiet fis-6.00pm wara talba qasir minn dawk kollha preżenti.

1.0 Approvazzjoni ta' minuti

- 1.1 Il-minuti tal-laqgħa 33/7 li saret fit-23 ta' Settembru 2014, ġew ċirkulati għand il-kunsillieri kollha f'tit qabel il-laqgħa u għalhekk il-Kunsill b'mod unanimu qabel li dawn il-minuti jiġu kkonsidrati fil-laqgħa plenarja (dik mhux imsejja b'urgenza) li tkun tmiss wara din il-laqgħa.
- 1.2 Il-minuti tal-laqgħa 34/7 li saret fl-01 t'Ottubru li ġew ċirkulati għand il-kunsillieri kollha qabel il-laqgħa ġew meħuda bħala moqrija u wara ġew approvati nem con.

2.0 Kommunikazzjonijiet

2.1 Sindku

- 2.1.1 L-estenzjoni tal-Ajruport Internazzjonali ta' Malta, fil-Gudja. Laqgħa mal-Perit C. Cacopardo. Is-Sindku qal li kellu laqgħa mal-Perit Cacopardo u żaru flimkien diversi inħawi tal-Gudja speċjalment fejn jaqa l-ilma tal-Ajruport u dwar il-ġibjuni eżistenti li huma maħsuba sabiex jilqgħu dan l-ilma. Is-Sindku qal li din iż-żjara serviet lil Perit Cacopardo sabiex jifhem aktar dwar it-tħassib tal-Kunsill u r-residenti tal-Gudja dwar il-konsegwenzi tal-proġett kif maħsub mill-MIA fuq il-Gudja.
- 2.1.2 Siġra tal-fikus fil-Pjazza tal-Qalb ta' Ġesù fi Triq Bir Miftuħ, il-Gudja. Is-Sindku qal li hemm opinjonijiet diversi għaliex hemm min iridha u hemm min qed joġġezzjona għal din is-siġra. Is-Sindku qal li hu żgur li l-għeruw qegħdin fil-wiċċ u qed jagħmlu l-ħsara. Is-Sindku qal li l-friegħi sa waslu fuq l-istatwa tal-Qalb ta' Ġesù u għalhekk huwa importanti ħafna li tittieħed azzjoni immedjata sabiex tiġi evitata lissir aktar ħsara.
- 2.1.3 Attività mal-President tar-Repubblika Coleri Preca dwar l-isports u għotja ta' defibrilator. Is-Sindku qal li kien jinsab diżapuntat li għalkemm kien maħsub li xi tfal/żgħażaġ tan-nursery tal-futbol klubb kellhom ikunu preżenti, dawn ma attendewx u għalhekk il-Gudja kienet l-uniku Kunsill li ma kienx irrapprezentat sewwa. Il-Kunsillier MA Sammut wieġeb li huwa kien għamel l-arranġamenti kollha mad-dirigenti tal-Gudja Youth Nursery sabiex itellgħu tmint itfal u kowċ iżda ġara li nqalgħu xi diffikultajiet li ma kellhomx kontrol fuqhom. Is-Sur Sammut irrimarka li dak li ġara ma fixkel xejn milli l-Kunsill jingħata d-defibrilator kif kien miftiehem mir-Reġjun Nofsinhar.
- 2.1.4 Laqgħa mal-Kap tal-Iskola Primarja tal-Gudja. Is-Sindku qal li l-Kunsill kien qed jiffaċċja sitwazzjoni fejn il-Kap tal-Iskola Ms. Fenech kienet qed težiġi li l-Kunsill



għandu jkollu użu ristrett tal-kamra li l-Kunsill kien attrezza u li dawn l-aħħar erba' snin għamel użu minnha fil-kunċett tal-*Life Long Learning* billi offra diversi korsijiet fuq suġġetti varji. Is-Sindku qal li l-Kap tal-Iskola qalet diversi skużi u oġġezzjonijiet u ma uriet l-beda kompromess ħlief li l-Kunsill għandu jidhol fi ftehim ġdid mal-iskola. Is-sindku qal li l-Kunsill kien irċieva żewġ abbozzi ta' fehim (bil-lingwa Ingliża) li jidher li l-Kunsill għandu jkun ikkonsidrat bħala sempliċi 'user' u li dawn se jrin idañhlu lill-Kunsill fi spejjeż żejda u bla bżonn.

F'dan l-istadju l-Kunsill iddeċieda illi sakemm ma jkunx hemm komunikazzjoni bil-miktub mad-Dipartiment tal-Edukazzjoni u li l-ftehim eżistenti jew ġie mwaqqaf jew li nbidel xi ħaġa, il-Kunsill kien qed jeżiġi li jibqa jimxi fil-ftehim u prattiċi eżistenti li wara kollox ħadu sewwa u li minnhom ibbenefikat kemm l-iskola, it-tfal kif ukoll l-komunità tal-Gudja. Dan sar bl-aktar mod organizzat u sigur. Il-Kunsill iddeċieda il-qagħda preżenti tibqa' ma titranġax, għandha tissejjaħ laqgħa b'urġenza sabiex il-Kunsill jiddeċiedi dwar l-passi meħtieġa li jittieħdu sabiex jiġu mħarsa l-interessi tal-komunità tal-Gudja b'mod ġenerali.

2.2 Komunikazzjonijiet dwar xogħol tad-dekasteri

2.2.1 Viċi Sindku

- a. Indafa fil-ġranet tal-festi. Is-Sur Baldacchino qal li qed isiru arranġamenti mal-kuntratturi responsabbli dwar dak li jkun meħtieġ sabiex il-Gudja tibqa' nadifa kemm waqt il-festi kif ukoll wara.
- b. Sejħa għal kuntrattur tad-dawl tat-toroq. Is-Sur Baldacchino ġibed l-attenzjoni tal-Kunsill illi l-Kunsill kien ħareġ l-offerta u ma kienx hemm l-ebda offerent. Il-Kunsill iddeċieda li fiċ-ċirkustanzi għandu jkompli bl-arranġamenti eżistenti mal-kuntrattur Nexos Street Lighting.
- c. Isem ta' Triq Victor Pasmore. Is-Sur Baldacchino qal li l-Kunsill għandu jkompli jinsisti li dan l-isem tat-triq jiġi approvat għaliex dan jagħmel ġieħ lill-Gudja.

2.2.2 Kunsillieri

- a. Mark Anthony Sammut
 - i. Proġett għaż-żgħażaġħ – YIA ġewwa York l-Ingilterra. It-titlu tal-proġett huwa "Adventure through the Lens". Il-programm huwa varjat ħafna u ser jiffoka fuq il-fotografija b'diversi *outdoor activities*, u fih ser jipparteċipaw żgħażaġħ mis-Slovenja, Estonja, Repubblika Ċeka, Rumanija u Malta.

Il-proġett ħa jsir bejn il-15 u l-21 ta' Frar 2015, fil-gimġha tal-vaganzi tal-Karnival, u huwa miftuħ għal ħames żgħażaġħ bejn is-16 u l-25 sena.



L-ispejjeż kollha tal-akkomodazzjoni, trasport, attivitajiet u ikel jitħallsu mill-budget tal-YiA tal-Unjoni Ewropea. Il-partecipanti jħallsu biss 30% tal-*flight* u *travel insurance*, li b'kollox m'għandhomx jaqbu l- €200. Il-Kunsill Lokali qed jilqa' wkoll l-interess ta' persuni li huma disposti jservu ta' *Leaders* f'dan il-proġett jew proġetti oħra simili. Il-Kunsill approva ma' dak li qal is-Sur Sammut.

ii. Sports for all. Is-Sur Sammut qal li qed issiru arrangamenti sabiex fit-08 ta' Diċembru 2014, ikun hemm sports day miftuħa għal kulħadd li ssir fil-grawnd tal-futbol. Waqt din l-attività jkun hemm kowċis mill-KMS.

b. Demelsa Grech

i. Il-kunċett tal-LLL. Ms Grech qalet li hija tinsab priokupata ħafna li dan il-kunċett li tant ħadem u investa fih il-Kunsill, issa ġie żvalutat u qisu mwarrab minħabba sitwazzjoni stramba li ħolqot il-Kap tal-Iskola, li trid qisha twarrab ir-relazzjonijiet tajbin li dejjem eżistew bejn il-Kunsill u l-Iskola Primarja tal-Gudja.

ii. Librerija Ġużeppi Zammit. Ms Grech qalet li qed issir ħidma sabiex il-Kunsill jikseb fondi (€500) sabiex jinxtraw kotba ġodda għal-librerija. Ms Grech ġibdet l-attenzjoni tal-Kunsill, illi peress li l-Kap tal-Iskola imbarrat l-aċċess li l-Librerija kellha għall-kuritur tal-iskola, dawk l-istudenti li jkunu jixtiequ jżuru il-librerija waqt il-brejk ma jistgħux jagħmlu dan b'mod intern u għalhekk it-tfal qed jiġu mċaħħda milli jżuru il-librerija minkejja li l-Kunsill kien għamel arrangament sabiex il-librerija tkun miftuħa għal jumejn waqt il-ħin ta' filgħodu.

c. Stefan Caruana

i. Bir Miftuħ matul iż-żmien, nhar is-Sibt 08 ta' Novembru 2014 mit-3.30pm 'il quddiem. Se jkun hemm:-

esebizzjoni ta' tajr għat-tfal u logħob tradizzjonali

forum bit-tema: Bir Miftuħ u l-madwar

kunċert uniku mill-grupp 'Bibita'

Quddiesa b'differenza għal kulħadd

Dħul b'xejn u l-ispiza tal-Kunsill hija żgħira ħafna.

2.3 Korrispondenza

2.3.1 Rapport tal-Perit Carmel Cacopardo. Il-Kunsill ħa konjuzjoni ta' dan ir-rapport kif mitlub mill-istess Kunsill u ddecieda li filwaqt li l-Perit Cacopardo jkun l-*spokesperson* f'isem il-Kunsill, il-Kunsill jaċċetta dan ir-rapport u jaġixxi fuqu kif ikun meħtieġ fl-aħjar interess kemm tal-Kunsill kif ukoll tal-komunità kollha tal-Gudja.

2.3.2 Il-Kunsill ħa konjuzjoni tal-korrispondenza l-oħra kemm dik li rċieva kif ukoll dik li ntbagħtet u l-Kunsill iddecieda li jkompli jsegwi fl-aħjar interess tal-Kunsill.



3.0 Rapporti

3.1 Ilmenti

- 3.1.1 Il-Kunsill iddiskuta dwar l-isforzi li qed isiru mill-Kunsill sabiex tinzamm l-indafa ġewwa l-Gudja u fl-inħawi tal-madwar. Il-Kunsill qabel ukoll li x-xogħol tal-knies għadu mhux għal kollox sodisfaċenti u li l-ħin li jibda x-xogħol qed jikkawża inkonvenjent. Il-Kunsill qabel li għandu jinforma lill-kuntrattur dwar dan.

Il-Kunsill semma wkoll dwar li ċ-ċimiterju tal-Gudja li fih ħafna mill-għeżiež tan-nies tal-Gudja mhux dejjem jinżamm nadif kif jixraq. Il-Kunsill stqarr li għandu jistharreġ flimkien mal-Arċipriet kif il-Kunsill jista' jgħin sabiex iċ-ċimiterju tal-Gudja jinżamm aktar nadif.

Barra minn dak li ntqal hawn fuq, il-Kunsill ħa konjuzjoni ukoll tal-ilmenti li rċieva l-Kunsill u ngħata tagħrif dwar twegibiet u kif aġixxa l-Kunsill sabiex dawn l-ilmenti jiġu trattati pożittivament u li min ikun għamel l-ilment jingħata twegiba u sodisfazzjon dwar dak li jkun wettaq il-Kunsill dwar l-ilment li jkun wasal għand il-Kunsill.

4.0 Xogħlijiet u Progress – Triq Ħal Safi u bankina

- 4.1 Il-Kunsill ħa konjuzjoni dwar dak li sar s'issa u dwar diversi laqgħat li saru mal-Periti fuq il-post sabiex ix-xogħlijiet isiru bl-aħjar mod possibbli u li jiġi evitat li l-ilmijiet ma jagħmlux ħsara fl-ebda parti ta' dawn l-inħawi.

Il-Kunsill iddeċieda sabiex issir laqgħa mal-Perit C. Buhagiar Med Design Consultants, li huma l-perit imqabnda mill-Kunsill u l-Perit Charmaine Cutajar (WSC) u Perit konsulenti dwar l-ilma tal-għargħar sabiex jiġu trattati l-punti finali u joħroġu kemm l-LA lill-kuntrattur kif ukoll li l-Kunsill joħroġ il-works order dwar il-bankina fi Triq Ħal Safi kif diġà approvata mill-MEPA.

5.0 L-Estenzjoni tal-Ajruport Internazzjonali ta' Malta, il-Gudja

- 5.1 Il-Kunsill ħa konjuzjoni dwar dak li deher fit-*Times of Malta* fejn ġie rrapurtata li qal:- 'is-CEO tal-MIA li n-nies tal-Gudja se jrin jinstemgħu'. Il-Kunsill qabba il-Perit Carmel Cacopardo u għamel rapport li ġie aċċettat mill-Kunsill u li l-Perit Cacopardo ġie maħtur bħala l-*ispokeperson* tal-Kunsill f'din il-materja.

Il-Kunsill qabel li jkun vuċi waħda dwar dan is-sugġett u jkompli jaġixxi sabiex iħares l-interess ġenerali tar-residenti tal-Gudja. Il-Kunsill iddeċieda li jintalbu laqgħat maċ-Ċermen tal-MEPA kif ukoll iċ-Chief Executive Office tal-MIA sabiex



filwaqt li tinkiseb aktar informazzjoni l-Kunsill ikun qed jagħmilha ċara li għandu responsabilità pubblika li jħares l-interess tar-residenti tal-Gudja.

6.0 Playing field fi Ġnien Raymond Caruana – Progress u Kontijiet

6.1 Is-Sur Baldacchino qal li l-Kunsill kien qed iżomm somma ta' flus li għandha ma tħallsitx lill-kuntrattur FGL Commercials Ltd. Is-Sur Baldacchino qal li sar qbil li x-xogħol reparatorju għandu jsir wara t-28 t'Ottubru 2014 u dan sakemm jippermetti t-temp peress li xogħol ta' żebgħa ma jkunx jista' jsir jkk ma jkunx temp stabbli u niexef.

Is-Sur Baldacchino qal li dwar l-ajruplan li kien ġie vandalizzat sejjer ukoll jerga jiġi mwaħħal ajruplan ġdid li għalih sejjer jerga iħallas il-Kunsill.

Is-Sur Baldacchino qal li l-Kunsill qed jagħmel dak kollu possibbli sabiex dan il-post ikun sigur u li jkun jista' jitgawda sewwa mit-tfal kif ukoll joffri lok ta' mistrieħ għal dawk kollha li jagħmlu użu tajjeb minnu.

Is-Sur Baldacchino fakkar li hemm maħsub li jiġu mwaħħla CCTV sabiex jiproteġu l-post minn ħsara li tiġi kawżata minn vandali.

7.0 Finanzi

7.1 Petty Cash; Il-*Petty Cash* għax-xahar ta' Settembru 2014 fl-ammont ta' €19.54 ġie approvat.

7.2 Skeda ta' Pagamenti. L-iskeda ta' pagamenti għax-xahar ta' Settembru u Ottubru 2014 għas-somma totali ta' €15,319.15 ġie approvata kif ipprezentata wara li ġew imwiegħba xi mistoqsijiet dwar xi ammont kif murija fl-istess skeda.

7.3 Talbiet għal xiri u xogħlijiet. Il-Kunsill approva xiri ta' servizzi u materjal kif imsemmija aktar 'il quddiem f'dawn l-istess minuti.

8.0 Għeluq tal-laqqha u aġġornament

8.1 Il-laqqha spiċċat fid-8.40pm u ġie aġġornata għal 21 ta' Novembru 2014 fis-6.00pm (jew għal xi data oħra skont iċ-ċirkustanzi) fuq agenda li tiġi ċċirkulati lill-Kunsillieri kollha aktar 'il quddiem qabel il-laqqha.

Joseph M. Formosa
Segretarju Eżekuttiv

John Mary Calleja
Sindku

Data: _____